

ТЫЗЭКЬОТМЭ – ТЫЛЪЭШ!

Адыгэ Голос Макъ



1923-рэ ильсүүм
пътхапын
кынчелжээжээгуу кындыкын

№ 84 (22293)

2021-рэ ильэс

МЭФЭКУ

ЖЬОНЫГҮҮАКІЭМ и 20

ОСЭ ГҮЭНЭФАГҮЭ ИИЭП
КЫХАТЫУТЫГҮЭХЭР ҮКИ
НЭМҮКИ КҮЭБАРХЭР
ТИСАЙТ ИЖҮГҮӨТЭШТХ

WWW.ADYGVOICE.RU

6 +

Адыгэ Республикаэм и Правительствэ игъээст

НЭПКХЭМ КЬАЩЫРАГЬЭЖЬАГЬ

Псыхьоу Шхъэгуша юнэпкхэу Мыекъопэ къэлэ паркым дэжь щылэхэм ягъэкъэжын үкли къапэууль чылпэхэм язэтегъэпсихан Адыгейим социальне үкли экономикэ хэхъоныгъэхэр егъэшыгъэнхэм фытегъэпсихъэгъэ Унэе программмэй кыдыхэлъытагъэхэм зэу ащищ. Пстэумкы сомэ миллион 405,7-рэ аш пэуухащ.



Проектын кыдыхэлъытагъэхэм япхырышын ильэсэу тыйзихэтын игъэтхэпэ мазэ ыуж ихагъэх. Аш псыхьо нэпкхэм къащырагъэжьагь. Ынэррапшлэй техникэр еклонлэн ылъэкъынэу къагъэкъэбзагь, мы уахътэм нэпкыр зэхэмюоным пae ыуалхъэгъэгъэ мыжъо зэхэгъэпкээгъэшоу жыы хъугъэхэр ыуахых.

Псэольшхэм кызыэралаугъэмкэ, гъэмэфэ уахътэм псыхьом псэу итим кызыщыкъекэ, аш ычэ агъэкъэбзэнышь, мыжъо гъепклагъэхэр къэу агъэтылыщтых.

Пстэумкы километритуре метрэ 500-рэ фэдиз агъэптиэн фаеу щыт. Аш щыщэу километрэ метрэ 350-р бассейнэу

къэлэ паркым хахъэрэм ылъэныкъокэ къэгъэзагь, километрэ метрэ 200-р адирэбгъумкэ щы.

Псыхьо Шхъэгуша юнэпкхэм ягъэптиэн имызакъо, аш кыпэууль чылпэхэр гъэпсэфылэу къэлэдэсхэм афашиынэу проектын кыдыхэлъытагь. Бассейныри къагъэнэжынэу

ары гүхэльэу яэр. Ар мы уахътэм нэкы. Проектэу псэуальэр зэрагъэкъэжыщтын игъэхъязырын ыуж итих. Аш ычэ үкли инэпкхэм ямызакъо, псыр кызыэрерагъахъэрэ үкли ар зэрээблахъурэ системэхэри икэрыкъэу ашыжыщтых.

Псыхьом инэпкхэр мы ильэсэйм ишэкъогуу мазэ нэс

агъэптиэнхэу ары зэрэгэенафрэр, зэкэ ыофшэнэу проектын кыдыхэлъытагъэхэр 2022-рэ ильэсэйм аухын гүхэлья.

**ХҮҮТ
Нэфсэт.**

Сурэхэр А. Гусевым тырихъгъэх.

Урысые Федерациием и Президент иунашъу

Щытху тхыль фэгъэшьошэгъэнэм ехыллагъ

Коронавируснэ инфекцием (COVID-19) пэшүеклэр бэнэныгъэм илахышхо зэрэхишыхъагъэм, тофу зыфэгъэзагъэм игъецкіенкіл псеемыблэжныгъэ къызэрэхфагъэм апае Урысые Федерациием и Президент и Щытху тхыль **Комисаренко Ирина Иван ыпхъум** — Адыгэ Республикаем псауныгъэм икъеухъумэнкіл икъералыгъю бюджет учреждениеу «Красногвардейск гупчэ район сымэджэшыр» зыфиорэм имедицинскэ сестра шъхьаэ фэгъэшьошэгъэнэу.

Урысые Федерациием и Президентэ
Владимир ПУТИН

жъоныгъуакім и 4, 2021-рэ ильэс
N 106-рп

Урысые Федерациием и Президент и Указ

Урысые Федерациием икъералыгъю тынхэр
афэгъэшьошэгъэнхэм ехыллагъ

Хэгъэгу культурэмрэ искусствэмрэ яхэхьоныгъэ илахышшу зэрэхэльым, ильэсэбэ хуугъяэ шуагъэ кытэу тоф зеришлэрэм апае щытхуцэу «Урысые Федерациием изаслуженнэ артист» зыфиорэр **Конюхов Александр Петр ыкъом** — Адыгэ Республикаем культурэмкіл икъералыгъю бюджет учреждениеу «А. С. Пушкинимын ыцлэкіл щыт урыс къэралыгъю драматическэ театрэр» зыфиорэм иартист фэгъэшьошэгъэнэу.

Урысые Федерациием и Президентэу Владимир ПУТИН

Москва, Кремль
жъоныгъуакім и 11, 2021-рэ ильэс
N 269

Адыгейим и Лышъхъэ футбол адешлагъ

Федеральнэ телеканалэу «Матч-ТВ» зыфиорэм и журналистхэмрэ республикэм ихэбзэ къулыкухэм ялъыкохэмрэ якупхэр тыгъуасэ Мыекъуапэ истадион футбол щызэдешлагъэх.

Телеканалэу «Матч-ТВ» зыфиорэм и журналистхэмрэ икомментаторхэмрэ жъоныгъуакім и 18-м къыщегъэжъагъеу Адыгейим щылех. Ахэр чыюопс-зыгъэпсэ-фыпіл, культурнэ чылпіхэм ашылэштых. Джащ фэдэу хъаклехэр республикэм икъушхъальхэм ашагъэх. Адыгейим спортымкіл амалэу илэхэм ахэм нэйуасэ зафашишт, Адыгэ къэралыгъю университетийм апае спортивнэ журналистикэмкіл мастер-классхэр зэхаагъэх.

Лофтхэбзэ шъхьаэхэм ашыщ хъугъэ тыгъосэрэ ешэгъю Адыгейим и Лышъхъэу Къумпыл Мурат зыхэлэжъагъэр. Ешэгъур рамыгъажъээ республикэм ипащэ телеканалэу «Матч-ТВ-м» икуп хэтхэм адэгүшлагъ. Купым щыщэу комментаторэу Нэгъуцу Роман Адыгэ къэралыгъю университетыр къуухыгъ. Георгий Черданцевым янэж янэ Адыгейим къыщыхъугъ.

Телеканалэу «Матч-ТВ» зыфиорэм икомандэ хэтхэм республикэм ипащэхэм «тхашуугэпсэу» къарацуагъ фабэу къазэралэгъокыгъэхэм ыкыл культурнэ программэ гъешэгъон зэрафызэхашагъэм афэш. Республиком спортымкіл хэбзэ шлагъохэр зэрильхэм нэмыхъ, чыюопс-рекреационнэ амал байхэри зэрилэр ахэм квайагъ. Къумпыл Мурат зэрэхигъеунэфыкыгъэмкіл, гуххэз эхэм зэу ашыщ Лэгъо-Накъэ изыгъэпсэфыпіл зэгъэушомбгүйгъэнэйр.

«Адыгейим къыщыхъугъэхэм, щеджагъэхэм тиреспубликэ зэраачымыгъупшэрэр, иштыхъу зэрарагъялорэр лъэшэу тигуап. Цыифхэр жуу гъэу зыхэлэжъэрэ спорти, сэнэхьят спорти зягъэушомбгүйгъэнымкіл непэ бэ тшэрэр. Спортым цыифхэм япсауныгъэ зэргээпэйтэштим тицыхъэ тель. Зипкыышол зыгъэпэйтэхэрэр, щылэкэл-псэукіл тэрээ зилэхэр нахьы-



бэ хъухэ тшоигъу, — къыуагъ Къумпыл Мурат.

Тикомандэ хэтхэм щэгъогою хъаклехэм якъелапчэ лэгугаор дадзагъ, аш щыщэу 2-р дээзыдзагъэр республикэм и Лышъхъэу Къумпыл Мурат. Телеканалэу «Матч-ТВ-м» ешэгъур 4:3-у ыхьыгъ.

Ешэгъум ыуж Адыгейим и Лышъхъэу Къумпыл Мурат хъаклехэм шлэж кубок аритыгъ, псауныгъэ пытэ ялэнэу афэльэхагъ.

Адыгэ Республикаем и Лышъхъэ ипресс-къулыкъ



Адыгэ Республикаем щыпсэухэу, ихъаклэхэу лъйтэнэгъэ зыфэтшылхэрэр!

Я XIX-рэ лэшигъум щылэгъэ Кавказ заом хэклодагъэхэр агу къызыщагъэкыжырэ шыгъо-шлэжь Maфэм фэгъэхъыгъэ концерт-реквиемыр Зыкыныгъэмрэ Зэгурлыныгъэмрэ яичэгу жъоныгъуакім и 21-м пчыхъэм сыхъатыр 5-м щылэкъ.

Лофтхъабзэм шъухэлэжъэнэу шъукъетэгъэблагъ.

Зэхэшэкло комитет.

Программэр лъагъэкотагъ

Урысие Федерацием и Президентэу Владимир Путиным УФ-м и Федеральнэ Зэуکіэ фигъэхыгъэ Джэпсалъэу мэлъялфэгъум и 21-м кызэджаагъэм псауныгъэм икъеухумэн чыпіэ ин щыригъэубытыгъ, гукъек зэфэшхяафхэр кыхыгъэх, унэшьо гъэнэфагъэхэр кышыгъэх.



Гущыэм пае, диспансериазирем джыри нахъ зырагъэушъомбгъунэу, ильсэу тызыхэтым ибэдээгийт мазэ и 1-м ар атупшиныэу Правительствэм, псауныгъэм икъеухумэнкіэ Министерствэм, шъолъярхэм ялащэхэм къариуагъ. Ар нахъ гъэпсынкіэгъеним пае посэ-уплэхэр къэзыкхүхээз цыфхэм япсауныгъэ изытет зыуплъякүре комплексэу шъолъярхэм яэхэм

джыри ахагъэхъоштэу ары кызыриуагъэр. Джаш федэу іээспіэ-гъэпсэ-фыпіэхэм япсауныгъэ ашызэт-трагъэуцожыныр цыфхэм нахъ кызылэкіэхъэгъошту афэхууным феш! къэралыгъо клоц зеклоныр кыхэзыхэу, путевкэ зыщфыхэрэ аш пэуягъягъэм ипроцент 20-м къа-фегъэгъэзжыгъеним фэгъэхыгъэ программэр ильсэм

ыкіэм нэс лъагъэкотэнэу унашьо кышыгъы.

Зепахырэ узым ыпкэ кыкыкіэ цыфхэм іэкібым зыща-гъэпсэфын амалеу ялагъэм

иапэрэ едзыгъо ежыагъ. Ростуризмэм кызыэритырэмкіэ, ашыгъум нэбгырэ мин 60 ар зыгъэфедэгъагъэр. Ятонэрэ едзыгъор чъэпьюгъум кыщи-благъэу лъагъэкотагъ, яшнэрэр 2021-рэ ильсэу тызыхэтым игъэтхэпэ мазэ и 18-м атуп-шыгъ.

УФ-м и Премьер-министрэу Михаил Мишустын УФ-м и Къэралыгъо Думэ зэфэхысыжъэу джырэблагъэ кызи-шыгъем кызыэрэшхигъэшыгъэмкіэ, гъэрекло кышщегъэ-жыагъэу пштэмэ, Урысие шыпсэоу нэбгырэ миллион фэдизэм мы къэралыгъо іэ-пылэхур агъэфедэгъах. Ахэм афараагъэгъэзжыгъэр сомэ миллиарди 4 фэдиз мэхъ.

Владимир Путиным унашьюо кышигъыэм тетэу, жъоныгъуакім и 12-м кышигъублагъэу программэр лъагъэкотагъ. Джыри аш пае УФ-м и Правительствэ сомэ миллиарди 4-м ехъу ыгъэнэфагъ.

Амал дэгъухэр аІэклэль хъугъэ

Мэзым машом зыкышиштэмэ ар зэрагъэкосэжыщ автоцистернакіэ АР-м ихэушхяафыкыгъэ автоном учреждениеу «Адыгейская лесопожарная охрана» зыфиорэм джырэблагъэ кылэкіэхъагъ. Лъэпкэ проектэу «Экология» зыфиорэм кыдыхэллытэгъэ федеральнэ проектэу мэзхэм якъеухумэн фэгъэхыгъэм игъэцэклэн хахъэу федеральнэ бюджетым имылькукіэ техникэр къащэфыгъ.

Мэзир машом щуухумэгъеним автомобилыр фэйорышащ, псыр зэрэраштырэмкіэ ыкіи хэушхяафыкыгъэ іэмэ-псымхэмкіэ ар зэтегъэпсихъагъ. Машинаам шуагъэу илэхэм ашыщ сид фэдэгъогури рыхон зэрильэкіярэр.

«Республикэм имээ фонд ехъигъэу зы автоцистернэ ти, ау ар тфикъущтыгъэп. Джы аш фэдэ машиниту тээклэль хъугъэ, ахэр дэгъоу зэрэзэтгээпсихъагъэхэм ишуагъэкэ игъом ыкіи псынкіэу машор дъэлкосэн тээклэкыщт», — кыыуагъ АР-м ихэушхяафыкыгъэ автоном учреждениеу «Адыгейская лесопожарная охрана» зыфиорэм ипащэу Хъокло Мурат.

Ильситүм кыкыкіэлэпкэ проектэу «Экологием» кыдыхэллытэгъэ федеральнэ проектэу «Мэзхэм якъеухумэн игъэцэклэн хахъэу машор зэрагъэкосэрэ технике 12 куулыкүм кылэкіэхъагъ: бульдозер, экскаватор, вахтэ автомобиль ыкіи гэлъэшыгъэ шыкіэм тетэу чыпіхэм апхырыкырэ автотранспорт.



Зэнэкъокъу зэхащэ

Жъоныгъуакім и 24-р — славян тхыбзэм ыкіи культурэм я Маф. Жъоныгъуакім и 21-м кышигъэжъагъэу и 24-м нэс АР-м гъэсэнгъэмрэ шэнгъэмрэкэ и Министерствэ instagram нэклубгъом акции щызэхечэ. Мэфэкыим фэгъэхыгъэ усэ ыкіи прозэ шуашэкіэ тхыгъэ произведениехэм кыышдажэштых.

Адыгейим ит кіэлэцыкыу ыгъыпіхэр, еджапіхэр, гурит сэнэхьат зыщарагъэгъотырэ учреждениехэр акцион хэлэжъэнхэ амал яи.

Лофтхабзэм узэрэхэлжъэштэри: instagram нэклубгъоу уилэм е еджапіэм ием зы такыкъ хъурэ видеокъэгъэлъэгъон ибъэхъан, хештегэу #ДеньСлавянскойПисьменности кіэлтхэжын фае.

АБРЭДЖ Сэтэнай.


Адыгейим кышигъыдагъэ...
ашэфынхэу...



Лъэпкэ проектэу «Дунэе кооперацieri ыкіи экспортыр» зыфиорэм кыдыхэллытагъэу жъоныгъуакім и 24 — 25-м «Мой бизнес» зыфиорэ Гупчэм Казахстан икомпаниехэм ашыщхэм яллыклохэр ихъэлэштых.

Экспортым фэгъэзэгъэ Гупчэм зэлүкіэгъоу зэхищэштхэм Адыгейим ихъызметшлангэхэм яллыклохэр ахэлэжъэнхэу кыргагъэблагъэх. Аш ипащэу Дидахъу Алый кызыэрэхигъэшыгъэмкіэ, Казахстан ипредпринимательхэм республикэм кышигъыдагъэкыре продукцием нэйуасэ зыфашынэу, ашэфынэу ары гухэлъэу ялэр. Ашлогъэшгэйонэу кызыкіэупчіхэрэм ашыщхэм псе-ольешынным щагъэфедэрэ материалхэр, унапчэхэр, ахэм ягъусэжын фаехэр, іашу-лушуухэм якъыдэгъэкын ишыкыагъэхэр, тывъэзээзэм хэшыкыгъэ дагъэр, шонхэр, гъомылэпхэ зэфэхъяафхэр.

АР-м экономикэ хэхъоныгъэмкіэ ыкіи сатыумкіэ и Министерствэ кызыэрэшцаугаагъэмкіэ, жъоныгъуакім и 26-м Казахстан иллыклохэм республикэм ихъызметшлангэхэм ашыщхэр къакууханхэу гухэль яи.



КІЭУХХЭР КЪЭНЭФАГЬЭХ

Еджаплэхэм къачлекыхэрэм (я 11-рэ классхэм) якэух сочинениеу мэлыльфэгъум и 15-м атхыгъэм икіэуххэр нафэ къехъугъэх.

Чыпілә Гупчэу материалхэр зыщауплъэхэрэм къызэрлтиремкіе, зытхыгъехэм янахыбэм темэу «Сыд фэдэ цыфыр ара ліхъүжьеу плъытэн плъэкыщыр?» зыфиорэр къыхахыгь. Ар сочинение зытхыгъехэм азыныкъо нахыбэм къыхихыгь.


Ятлонэрэ темэу «Уихеукъоныгъехэм уягушысажын фая, ахэм угу агъаузыми?» зыфиорери бэмэ атхыгь. Адрэ темищир къыхэзыхыгъэр нахь макл.

Сочинениер зытхыгъэм ипроцент 98,6-м «зачет» къыхыгь. Йофшэнэр зымыгъэцэклешүгъэр зы процентным ехү.

Мэлыльфэгъум сочинение зымытхышуягъехэм е а мафэм ушэтнын хэлэжьэн зымылэкыгъехэм мы мазэм и 12-м атхыгь. Аш нэбгыра 50 хэлэжьагь.

Зэхэцаклохэм къызэрлоремкіе, кіэух сочинением итхын зэрарахъягъэм тетэу, зыпкы итэу республикэм щыкыуагь. Темэхэр федеральнэ гупчэм щагъэнэфагъэх, экзаменыр рагъэжьэнкіе тақыкъ 15 илэжьэу ахэр Интернетим къихыгъэх. Сочинениер сыхатишрэ тақыкъ 55-рэ кіэлэджеаклохэм атхын фитигъэх. Ау жъоныгъуакэм зымытхышуягъехэм джыри, и 19-м, тыгъусас, атхыжынен амал ялагь.

Сочинением икіэуххэм мэхъанэшко ял. Сыда пломэ, ар зытхышуярэ ары нылэп къэралыгъо кіэух аттестацием хэлэжьэн зылэкыщтыр.



ЗЭХЬОКІЫНЫГЪЭХЭР фашигъэх

Мыгъэ еджаплэхэм къачлекыхэрэм ушэтынхэр зэраклуутхэм УФ-м просвещениемкіе и Министерстви, Рособрнадзорми ялъыклохэр бэрэ егу-пшигэсагъэх ыкли зы кіэух кыифэклюагъэх — зэйкі ушэтынхэр зыктуутхэр ашьэрэ еджаплэхэм ачлэхъанхэу зызыгъэхъазырхэрэр арых нылэп. Адрэхэм кызэречікырэ экзаменхэр ежь еджаплэм шатыщтыр.

Мыгъэ гурьт еджаплэм укычлэхэу ашьэрэ еджаплэм учэхъаным пае урысыбзэмкіе ушэтынэр пкуныш, анахь балл маклэм къышмыкіе къэпхын фое. Хысалымкіе базовэ ушэтынэр блэкыгъэ ильэхэм ачлэхъанхэр зызыгъэхъазырхэрэр арых нылэп. Адрэхэм кызэречікырэ экзаменхэр ежь еджаплэм шатыщтыр.

Аш фэдэу зэпахыре узым цыфхэр нахь щуухумэгъэнхэм пае еджаплэм къачлекыхэрэм пэшорыгъэшэу экзаменхэр зэрэтигъэхэм фэдэу мы ильэсүм атыштхэ.

2021-рэ ильэсүм гурьт еджаплэр къэзыуухэ, ау ашьэрэ еджаплэм чіэмыхащтым аттестат къиратыным пае ЕГЭ-м ычыпілекіе урысыбзэмрэ хысалымрэхэ еджаплэм экзаменхэр щикүштыр. Ушэтын йофшэн фэдэхэу а предметхэр еджаплэм жъоныгъуакэм и 25-м ашырагъэжьэштыр. Мы мафэм урысыбзэмкіе, жъоныгъуакэм и 28-м хысалымкіе ушэтын йофшэнхэр атыштыр. Зымытышуяхэрэм мэкьюогъум и 8-м урысыбзэмкіе ыкли мэкьюогъум и 10-м хысалымкіе атыжынхэ альэкыщтыр.

Еджаплэхэм къачлекынхэу ашьэрэ еджаплэхэм ачлэхъащхэм апае зэтыньоу атырэ экзаменхэр афызэхаштхэм ятыгъо шхъялэ жъоныгъуакэм и 31-м рагъэжьэшт. А мафэм географиер, литературэр ыкли химиер, мэкьюогъум и 3-м ыкли и 4-м урысыбзэр атыштыр. Профильнэ хысалымкіе ушэтынэр мэкьюогъум и 7-м, тарихырэ физикэмрэхэ мэкьюогъум и 11-м, обществознаниемкіе мэкьюогъум и 15-м ушэтынхэр клоштыр. Іекыб къэралыгъуабзэхэмкіе (тхэн йофшэнэр) ыкли биологиер мэкьюогъум и 18-м атыштыр. Жъоныгъуакэм и 21-м ыкли и 22-м Іекыб къэралыгъуабзэхэмкіе (жэрылоу) экзаменхэр зэрэхаштхэм, информатикэмрэ компютернэ технологиэмрэхэ мэкьюогъум и 24-м ыкли и 25-м ушэтынхэр клоштыр.

Тыгъо шхъялэ ушэтынхэр зымыкүшшүхэрэм зыщатыжынхэ альэкыщт мафэхэри къафагъэнэфагъэх.

СИХЬУ Гощнагыу.

Аужырэ ильэсүм экономикэм ильэнүкъо шхъялэхэмкіе Адыгейм хэхъоныгъэшлүхэр ышыгъэх

Чуваш Республика, Къалмыкы, Адыгэ Республика, Курганскэ, Псковскэ хэкухэм, Алтай краим социальнэ-экономикэ хэхъоныгъэмкіе яунэе программэхэр зэрагъэцаклэрэм фэгъэхыгъагь Федерацаемкіе Советым Іэнэ хураеу щыкыуагъэр.

Йофхъабзэр зэхээзыагъэхэр Федерациемкіе Советым экономикэмкіе политикэмкіе и Комитет, Федерациемкіе Советым федеральнэ гъэпсыкіемкіе, шольырхэм ашызэрхъэшт политикэмкіе, чыпілә зыгъэлорышэжыныкіе, Темирым илофхэмкіе и Комитет, Федерациемкіе Советым бюджетымкіе ыкли финансэмкіе и Комитет. Федерациемкіе Советым экономикэмкіе политикэмкіе и Комитет итхаматэу Андрей Кутеповыр ары Іэнэ хураер зезиыагъэр.

«Шольырхэм тыклоу едгэжьагь, тиyoфшэгъухэр зыдэшыгъэшт шольырихмэ яоффэм язытет непэ тыхэлпэшт. Шольырхэм тызэрхахъэрэр джыри лыдгээжкотшт, къэклошт зэхэсгыгъом Федерацием ишольырхэм яоффэм язытет зыщишгэгъозшт», — ыклиягъагь Андрей Кутеповыр.

Аш зэрэхигъэунэфыкыгъэмкіе, Федерациемкіе Советыр егъэгумкы Урысые Федерации ишьольырхэм зэфэдэу хэхъоныгъэ зэрэмшылэр. Къэралыгъо Іэпилэгъо ахэм языклиагъэри зэфэдизэп. «Кураторхэу щыт министерствэхэмрэ Федерации ишьольырхэмрэ зэгъусэхэу шольырь пэпчь ичыпілә хъыбайхэр зэхайх. Кураторхэу щыт министрэхэр ары ашкілэ шийдэдкылжыгъагь зыхыхэр. Аш пае шольырь илофхъохэр икъоу зэрагъэшлэнхэ, планхэм къадыхэмшытэгъэ йофигъохэу къэуцхэрэмрэ псынкіе анаэ атырадзэн фое», — ыклиягъагь Андрей Кутеповыр.

Шыгу къэтэгъэжыгъы 2020 — 2024-рэ ильэсүм Республика социальнэ-экономикэ хэхъоныгъэ егъэшгээнэм тельтэгъэ унэе программэр 2020-рэ ильэсүм Адыгейм щыпхыраштэй Ихэхэр зекілэгъэцаклэр.

Аш зэрэхигъэунэфыкыгъэмкіе, Федерациемкіе Советыр егъэгумкы Урысые Федерации ишьольырхэм зэфэдэу хэхъоныгъэ зэрэмшылэр. Къэралыгъо Іэпилэгъо ахэм языклиагъэри зэфэдизэп. «Кураторхэу щыт министерствэхэмрэ Федерации ишьольырхэмрэ зэгъусэхэу шольырь пэпчь ичыпілә хъыбайхэр зэхайх. Кураторхэу щыт министрэхэр ары ашкілэ шийдэдкылжыгъагь зыхыхэр. Аш пае шольырь илофхъохэр икъоу зэрагъэшлэнхэ, планхэм къадыхэмшытэгъэ йофигъохэу къэуцхэрэмрэ псынкіе анаэ атырадзэн фое», — ыклиягъагь Андрей Кутеповыр.

Аудиогем хэхъоныгъэшлүхэр ышыгъэх

Адыгэ Республика и Лышхъэу Къумпыл Мурат мыйзэ, мыйтоу зэрэхигъэунэфыкыгъэмкіе, Урысые Федерации и Президентэу Владимир Путинир ялэпилэгъо федеральнэ гупчэм къыхихыгъэ йофхъабзэхэр унэе программэм хэхъэх. Программэм ишьуагъэкіе республикэм щыпхуэрэмкіе мэхъанэшхозийз проектхэр агъэцэлэнхэ альэкыщтыр.

2024-рэ ильэсүм нэс республикэм хэхъоныгъэ зэришыщт программэм йофхъэбээ 30 хагъэхъягь. Гъэрекло йофхъэбээ 25-мэ япхырышын аублагь. Ахэм ашыщэу 12-р агъэцэлгэхъягъ, йофхъэбэз 4-мэ апае федеральнэ бюджетым щыщмыльку къыхагъэжыгъагь. Гүйцэхэм пае, къэлэцыкыу поликлиникэрэ медицинэ гупчэрэ республикэм къитэджагъэх, культурамкіе унэмэрэ культуэрэ-спорт йофхъабзэхэр зыщызэрхээрээ гупчэмрэ агъэцэлжэгъыгъэх.

Программэм къыдыхэлтэгъэ йофхъэбэз 5-мэ, инвестиционнэ проектхыши 3-ри ахэм зэрахэтэу, япхырышын мыйзэ гагъэжьагь. Промышленнэ шольырхэмрэ зекло кластерырэ предприниматель йофшэнэр щызэрханымкіе шэпхъэ гъэнэфагъэхэр агъэфедэштыр, псыхьюу Шхъэгугаш энепкхэм

ягъэптиэнкіе йофшэнхэр рагъэжьагъэх. Джаш фэдэу унэе программэм ишьуагъэкіе мы ильэсүм аухын фэе проектышхэр агъэцаклэр. Ахэм ашыщых Дахъорэ Лэгъо-Накъэрэ зээлхүчт автобиль гъогур, газ станциеу поселкэу Краснооктябрьскэм щашыщтыр, бэнэйнэмкіе спорт еджаплэм инфраструктурэ агъэпситыр. Ахэм анамыкіе Пушкиным ыцлэхэм щыт театрэу Мыекьюапэ дэтри агъэцэлжы, сабыщ ыкли ашьхуу зилэ унагъохэн унэ зыщашыщт чыгуу лаххэу къаратыжэх яинженер инфраструктурэ агъэпсит.

Мыш фэдэу йофхъабзэхэр социальнэ йофигъохэм язэшшохын, Адыгейм нахыбэу инвестициихэр къыхалхъянхэм ыкли зеклохэр нахыбэу къихъянхэм афэйорышштых.

Урысые Федерации мэкьюмэшымкіе и Министерствэ ипресс-кулыкыу къызэрхыгъэмкіе, республикэм иэкономикэ ильэнүкъо шхъялэхэм: АПК-м, промышленностыр, энергетикэм, инфраструктурэм, гъогур хызметэм хэхъоныгъэу ашырэм зэхэсгыгъом щытегуушыгъагь. Зеклонымкіе инвестиционнэ проектхэр зэрэхпхыраштыхэм шхъяфэу зэхэсгыгъом щыхэпльагъэх.



Псауныгъэм нахь шъхьаIэ щыIэп

Гъэрекло кыщегъэжъагъеу зэпахыре узэу коронавирусым зэрэхгъэгоу кыныгъо хигъэфагъ. Ар кызээузыгъэхэм япчагъе бэдэд, непэрэ мафэм узыр зэкэклонэу ригъэжъагъами, аш ишынагъо джыри щыI.

Непэрэ мафэм ехуулэу аш Iэээ-тьоу илэр вакцинации пишыныр ары. Республикаем икъэла шъхьаIэ вакцине зызыщихъягъэльхэнн пльэкыщт чыпIэ пчагъе республикэм ирайонхэм зэ-къами къащызэуахыгъ. Узым пешуе-

клоэрэ вакцинер зыхээзилхъэхэрэм япчагъе мафэ къэс хэхъо. Шуагъеу пылыри цыифхэм нахь къагурэо.

— Вакцинацием игугу зэкэми ашы. Гъэрекло зэрэхгъэгоу кын хэтыгъ, джыри Iэкыб къэралхэм ашыхүэрэ

телевизорым къызигъэльхъягъокэ, умышынэн пльэкыирэп. Тирайон IэзапIэ вакцинэр кызыращаагъэр сишхъэгъусэ къызысцем, семыгушысэу сыкгуагъ. Медицинэм илофышэхэм ыпэррапшIэу сипсауныгъе изывет аулъэклюгъ. Вакцинэр кызысчалхъэм сипсауныгъе изывет эзчижъяуагъэп. Ящэнэрэ штаммэу зыфалорэр тиреспублике къимыхъанеу сэгүгъе. Цыифхэм вакцинер зыхалхъанэу мэшцинэх, ау, сэ зэрэшшошырэм-кэ, ар пишынэ нахьшшу, сыда пюмэ сипсауныгъэм нахь шъхьаIэ щыIэп, — elo къуаджэу Хъакурынэхъаблэ щыщ предпринимателэу Наталья Мейсиговам.

ДЕЛЭКЬО Анет.

Адыгеим иныбжъыкIэхэр хэлажъэх

Адыгеим истудентхэр фестивалэу «Урсые студентхэм ягъатх» зыцэм икIэух хэлажъэх.

«Россия — страна возможностей» зыфилорэ платформэм къыдыхэлтыгъеу проектийр Урсыеим иныбжъыкIэхэм я Союз зэхечээ. Жъоныгъуакэм и 15-м кыщегъэжъагъеу и 20-м нэс Нижний Новгород Ioftxabaазэм икIэух щыклоцт.

Адыгэ къэралыгъо университетийрэ аш иколледжэ къарыкыгъе студент 18-мэ Адыгэ-ир къагъэльхъагъ. Купым мыйгъе аперэу Iэкыбым къикIыгъе студентхэр хэхъагъех. Туркменистанрэ Армениемрэ ашыц ныбжъыкIэхэу республикэм щеджэхэрэр зэнэкъокум хэлажъэх. Ioftxabaазэм лъэныкъуитукэ зыщаушетыщт. Орэд къэтонымрэ къэшнонымрэ кынзэрэдэххурэр ныбжъыкIэхэм къагъэльхъоцт.

— Сэнаущыгъе зыхэль студенхэм къагъэххазырыгъе

къэгъэльхъон 1184-мэ мыйгъе тяплыши. Мы ильэсэм аперэу шлэнгъе ыкIи художественнэ творчествэр зэхэдгъэхъагъ. Шъори лъэныкъуакIэхэр кынзэушуухынхэу тыктышьоджэ, — къыуагъ УФ-м и Общественнэ палатэ хэтэу, Урсыеим иныбжъыкIэхэм я Союз илашэу Pavel Krasnorukem.

Адыгеим икIыгъе купым илашэу Лидия Муратовам къызэриуагъэмкэ, фестивалыр шольырым ёзэхашэнмкэ кынигъо гъэнэфагъэхэр зэпачинеу хуу-гъэ. БлэкIыгъе ильэсэм зэхъокынгъэхэр кызыдихъыгъэх. НыбжъыкIэхэм бжыхъэм кынзэхъягъеу загъэхъазырыгъ ыкIи куачэу ялэр зэкэ Ioftxabaазэм изэхэцэн фагъэзагъ.

— Творчествэм ыльэныкъо-кэ кынигъо тыхэфагъяэп, сыда пюмэ мэлтылфэгъум и 15-м



шольыр фестивалыр къэтыу-хыгъ. Гумэкыгъо щыIэ зыхуу-гъэр тхъапэхэм ягъэхъазырын ыуух тыхехъэр ары. Ау пстэури кызызэтинкыгъ ыкIи финалим зыщтыууштынэу тыктуагъ. НыбжъыкIэхэм зерифэшьушаашу зы-къагъэльхъонэу сащэгугъы, — къыуагъ Лидия Муратовам.

Зэнэкъокум ипрограммэ

лъэныкъуи 10 хэт: «Шольыр программ», «Вокальное», «Инструментальное», «Танцевальное», «Театральное», «Оригинальный жанр», «Мода», «Журналистика», «Видео», «Арт». 2021-рэ ильэсэм кIэу «Арт» зыфилорэ лъэныкъор къыха-гъэхъагъ.

Урсыеим культурэм ыкIи

искусствэм ашызэльшIэрэ нэбгырэ 60-м еху фестивалым экспретэу хэтыщтых.

Лъэпкъ проектэу «Гъесэ-ногъэм» къыдыхэлтыгъэ федеральнэ проектэу «Социальны лифты для каждого» зыфилорэм ехыгъеу фестивалыр зэхажагъ.

АБРЭДЖ Сэтэнай.

Процент 57-кIэ нахьыбэ хъугъэ

2021-рэ ильэсэм республикэм ёыпсэухэрэм банкхэм къаахыгъэ чыфэр, блэкIыгъе ильэсэм ельытыгъэмэ, нахьыб.

Мэлтылфэгъум и 1-м ехуулэу пштэмэ, физическэ лицэхэм чыфуу атэлтыр сомэ миллиард 49,5-рэ мэхъу, ыпэрэ ильэсэм мыш фэдэ иуахтэ пштэмэ, ар процент 12,3-кIэ нахьыб.

Ioftxabaазэм апае аштагъэр сомэ миллиард 33,5-рэ мэхъу, гъэрекло ельытыгъэмэ, проценти 7-кIэ ар нахьыб.

Ильэсэу итэм иапэрэ мэзиц республикэм ёыпсэухэрэм ипотекэ 716-рэ ашыгъ, зэкэмкэ сомэ миллиардрэ миллионы 6-рэ чыфуу къаахыгъ. Гъэрекло джащ фэдэ ильэхъан егъэшшагъэмэ, процент 57-кIэ аш зыкыиэтагъ.

— МышкIэ зишуагъе къэкуагъэр банкхэм ипотекэ чыфэм процентэу тырагъахъорэр кынзэрэгагъэхъыгъэр ары. Гъэрекло гъэтхэпэ мазэм ехуулэу республикэм исхэм ипотекэ чыфэ къаахынны пае проценди 8,9-рэ тегъахъо фашынгъэмэ, мы ильэсэм джащ фэдэ ильэхъан процент 6,7-м нэсэу ар къеыхыгъ, — elo Урсыеим и Банк Адыгэ Республикаемкэ и Лъэпкъ банк иотделение илашэу Сергей Самойленкэм.

Цыифхэм псэупIэ зерагъэгъо-тынмкэ е ялэм зырагъэушьом-

бгъунымкэ ипотекэм ишуагъэ лъэшэу къэко.

Кредитхэм ятын Урсыеим банкын нахь IэшIэх зеришыгъэр, УФ-м и Правительствэ ипотекэмкэ фэгъэкютэнхэр кынзэдэлтыгъэ программэм кэшакло зэрэфхэхъугъэр чыфэхэм процентэу атэхъорэр нахь макэ хууным фэлорышиагъэх, цыифхэм нахь кынзэхъэхъошу афашигъ. Мы ильэсэм мэлтылфэгъум и 1-м ехуулэу ипотекэ сомэ миллиард 15,9-рэ аштагъ.

ДЕЛЭКЬО Анет.



«Матч-ТВ-м» ижурналистхэмрэ зэйукIэгъухэмрэ

ЯКЪЭТЫНХЭР ТИШIОГЬЭШIЭГЬОНХ

Урысыем ителеканалэу «Матч-ТВ-м» ижурналистхэр Адыгэ Республикэм тыгъуасэ щылагъэх.



Миекъуапэ ихэушхъафыкыгъэ егъеджкпэ-гъеспілэ юфшаплэм журналистхэр кызызеклохэм ащ иофышлехэм, кіләеджаклохэм alyklagъэх. Футболым ныбжыкIехэр фэзыгъасэху Къошк Адам, ащ ыкъохэу Юнысрэ Рустемрэ журналистхэм гүшлэгтү афхъуагъэх. Журналистхэмрэ кіләеджаклохэмрэ ныбджэту ешлэгтү зэдьриялагь.

Журналистхэм якуп ипащэу Георгий Черданцевыр тренерхэм, еджаплэм иофышлехэм гүшлэгтү зафхъум, упчлабэ къиратыгь.

Кіләеджаклохэм ашогъашлэгъонир маклэм. Журналист сэнэхъатын урлыжъэнир юфкъызэркюо зэрэшмытыр Георгий Черданцевым, Роман Трушечкиным къалотагь.

Еджеплэ-гъесаплэр лъэкIуатэ

Хүйт Аслын кызызериуагъэу, атлетикэ онтэгъум, футболым, самбэм, дзюдом, нэмыхлхэм ныбжыкIехэр афагъасах. Спорт

псэуальэхэр нахьыбэ шыгъэнхэм пылтых.

Журналистхэм еджеплэ-гъесаплэм итеплэ зэрэдахэр, щагур къабзэу зэрэзэхуагъэ, футболын зыщешлехэр, нэмыхлхэри зэрэзэтегъеспихъагъэхэр ашогъашлэгъоных. Псэолъешлэгъохэр щэколох.

Красноярскэ, Хабаровскэ, Москва хэкум, Мурманскэ, фэшхъаф шьольтирхэм къарыкIигэ ныбжыкIехэр еджаплэм члэсих.

ИеплъыкIехэр

Журналистхэр кіләеджаклохэм залокIехэм, анахьыбэрэ ныбжыкIехэр кызызкIеупчлагъэхэр сэнэхъатыр кыххэпхын имэхъян.

Георгий Черданцевым иеплъыкIехэм къащыхигъэшыгь спортимкэ журналистэу уштынным, телевидением хъуагъэшлагъэхэр къыщыпшотэнхэм афэш зэпымыгъэу юф зыдэшлэжын зэрэфаар.

— Бэрэ тхылхэм уяджэн фада, — кыуагъ Г. Черданцевым.

Журналисти ымахъэ тэрэзэу ыгъэспынэм, игущыц цыфхэм алтынсынэм, игупшицехэмкэ агурионым фэшл бэрэ Iеклэ тхэн фада телевидением ижурналистхэм къауагъ.

Роман Трушечкиным кілэлиш ил. Журналист сэнэхъатыр шоштэшлэгъонэу къыхихыгь.

— УикIэлэццыкIуагъом шэнэгъэу зэбгъэгтотырэм мэхъэнэ ин илэу сэлтээ, — кыуагъ Р. Трушечкиным.

Журналисти Нэгъуцу Роман Адыгэ къэралыгьо университэтом щеджагь. Спортымкэ журналистэу зэрэштым къыпкырыкIызэ, щынэнгъэм зэхъокыныгъэу фэхъухэрэм къатегушиагъ. Журналисти ылъэгүрэр, зэхихырэр зэфихысийжхээ хъуагъэшлэгъэхэр цыфхэм альгэгээсих.

Хъуагъэшлэгъэм еплъыкIеу фырялэр зэтемыфэу кызызэрхэкIырэм шуагъэ кытэу зэхахьэм хъакIехэм къыщауагъ. ЕплъыкIеу ялэр зэтемыфэрэм, шыпкыаплэм фэконхэм фэшл шыкIехэр къызэдагьотых.

Гуетынгъэм ишIуагъ

Сыд фэдэ юфшэн огъэцакIэми, гуетынгъэ фыуиэн зэрэфаем журналистхэр къытегушиагъэх.

Кіләеджаклохэр еджэнхэ, сэнэхъат хэхъигъэм зыфагъэсэнин пае гуетынгъэ ахэмьлээ щынэнгъэм щылтыкIотэнхэ зэрэмьлэхкIыщтыр журналистхэм хагъеунэфыкIыгь.

Роналду, Месси

Футболым ешлэкю цэрийо ушыхъуным фэшл дунаим щысэ-



шу кыышызыгъэльэгъуагъэхэм Роналду ыкли Месси къахагъэштэгъэх.

Роналду Португалием къышыхъуагъ, гьот маклэ зиэ унагьом щапуагъ. Дунаим цэрийо щыхъу зэрэшлонгъор инэуасэхэм арили, имурадхэр къадэхъуагъэх. Гуетынгъэ ин зэрэхэлтыр щынэнгъэм къышигъэлъэгъуагъ.

Месси Аргентинэм щыщ, илэс 17 хъуагъэу Испанием футбол щешлэ.

— ИкIэлэццыкIуагъом Месси кынибыэ зэпичигъ, — кыуагъ Г. Черданцевым. — Кілэ лъхъанчэу зэрэштым фэшл футболымкэ тренерхэр къыфэгъэхэп. Месси сэнаушигъэ ин зэрэхэлтыр ишIуагъэкIе илэпэлэсэнгъэ хигъэхъон, зыкызэуихын ылъэкыгь.

Гуетынгъээр ыкли сэнаушигъэр зэрэзэхъагъэхэм зэхахьэм щытегушиагъэх.

Спорт къэтынхэр

Джирэ уахьтэ Интернетыр, телефоныр, нэмыхлхэм кіләеджаклохэм нах агъафедэх. Шэнэгъэм хагъэхъоным, плунгыгэ дэгүү ялэним «Матч-ТВ-р» зэрэпилтүм журналистхэр къытегушиагъэх. Урысыем

щапуагъэ калэхэм футбольыр ашоюгъашлэйон, ау цэрийо хууѓэу къахэкырэр маклэ. АшыгъэгумэкIхэу зэхахьем упчлабэ къышатыгъ.

Артем Дзюбэ ыцэ къырауягъэми, Роналду ё Месси агуагъэуонэу къауагъэп.

Спорт псэуальэхэр нахьышлоу гъэфедэгъэнхэм, шэжж ныбжыкIехэм ялэним, шэн-хабзэхэр зэрагъашлэхэм, лъэпкэ зэфэшхъафхэм ныбджэгъуныгъэ зэдьриялэним, нэмыхлхэм атешыагъэх.

Шухъафтынхэр

Журналистхэр кіләеджаклохэм залокIехэм, нэпээпль шухъафтынхэр аратыгъэх. Спортым щыццэрийохэм ямайкэхэм афытетхарьх, фэбагъэ зыхэль гүшүэхэр афатхыгъэх. Футбол ешлэхэрэм спорт шуашэхэр, лъгуаохэр, фэшхъафхэри аратыгъэх.

Журналистхэр Тимур Журавль, Нэгъуцу Роман, Роман Трушечкиныр, фэшхъафхэр кіләеджаклохэм гүшлэгтэу зэрафэхъуагъэхэр, нэпээпль сурэтхэу атырахыгъэхэр гъашлэм шукIе къихэнэжъыщых.

ЕМТЫЛЬ Нурбый.



Адыгэ Республикэм хэдзынхэмкэ и Гупчэ комиссие иунашьу

Адыгэкалэ
ичыпэ хэдзэкю комиссие
зэхэшгээнүү
ехыллагь

Адыгэкалэ ичыпэ хэдзэкю комиссие хэхъащхэмкэ кандидатурхэу къагъельэгъуагъэхэм, 2002-рэ ильэсүм мэкьюогъум и 12-м аштэгэх Федэраль нэ законэ N 67-р зытетэу «Урысые Федерацием игражданхэр хэдзынхэмрэ референдумынрэ ахэлжээнхэмкэ фитынгъэу ялэхэм япхыгэ гарантие шъхьаэхэм яхыллагь» зыфиорэм ия 22-рэ, ия 26-рэ статьяхэр, Адыгэ Республиком и Законэ 2002-рэ ильэсүм шышхьэйум и 12-м аштагъэу N 88-р зытетэу «Адыгэ Республиком икъалэ, ирайон ичыпэ хэдзэкю комиссие ехыллагь» зыфиорэм ия 5-рэ статья, Адыгэ Республиком хэдзынхэмкэ и Гупчэ комиссие 2021-рэ ильэсүм гъэтхапэм и 25-м ыштэгэх унашьоу N 95/378-7-р зытетэу «Адыгэ Республиком икъалэхэмрэ ирайонхэмрэ ашызэхашхэрэ чыпэ комиссиихэм нэбгырэ рэ пчагъэу ахэтыштэм яхыллагь» зыфиорэр иэубытыпэ къызыифишихээз, Адыгэ Республиком хэдзынхэмкэ и Гупчэ комиссие **унашьо ышыгь:**

1. Адыгэкалэ ичыпэ хэдзэкю комиссиеу мы къыкэлтыклохэрэр зыхэтишхэр зэхэшгээнүү:

Ешигоо Азэмэт Адам ыкъор, 1998-рэ ильэсүм къэхъугъэр, чыпэ зыщыпсэурэмкэ хэдзаклохэм язэукиэ игъо ыльэгъугъэр;

Ожъ Руслан Валерий ыкъор, 1986-рэ ильэсүм къэхъугъэр, Урысые политикэ партиеу «Единая Россия» зыфиорэм игъо ыльэгъугъэр;

Теуцожь Байзэт Рэещыдэ ыкъор, 1983-рэ ильэсүм къэхъугъэр, иофшланпэ зытуутымкэ хэдзаклохэм язэукиэ игъо ыльэгъугъэр;

Лыыхукъ Сайдэ Мухьдин ыпхъур, 1985-рэ ильэсүм къэхъугъэр, политикэ партиеу «Урысые Федерации и Коммунистическая партия» игъо ильэгъугъэр;

Хъадыпэшьо Мирэ Амин ыпхъур, 1969-рэ ильэсүм къэхъугъэр Социалистическая политикэ партиеу «Справедливая Россия — Патриоты — за правду» зыфиорэм игъо ыльэгъугъэр;

Хъахъукъо Лизэ Рэещыдэ ыпхъур, 1967-рэ ильэсүм къэхъугъэр, политикэ партиеу ЛДПР-м — Урысые и Либеральнэ-демократическая партия игъо ыльэгъугъэр;

Шершнева Ирина Анатолий ыпхъур, 1962-рэ ильэсүм къэхъугъэр, Адыгэкалэ хэдзынхэмкэ ичыпэ комиссие игъо ыльэгъугъэр.

2. Мы унашьор Адыгэкалэ хэдзынхэмкэ ичыпэ комиссие иэкэлгээхэгээнэу.

3. Мы унашьор республикэ гъэзетхэу «Советскэ Адыгеимрэ» «Адыгэ ма-къэмрэ» къащыхэутыгъэнэу.

Адыгэ Республиком хэдзынхэмкэ и Гупчэ комиссие и Тхъаматэ игуадзэу Е. Н. МАЙОР

Адыгэ Республиком хэдзынхэмкэ и Гупчэ комиссие исекретарэу Ф. З. ХЬАЦИАЦИ къ. Мыекъуапэ, жъоныгъуакэм и 14, 2021-рэ ильэс N 96/382-7

Адыгэ Республикэм хэдзынхэмкэ и Гупчэ комиссие иунашьу

Джэджэ районым
ичыпэ хэдзэкю комиссие
зэхэшгээнүү
ехыллагь

Джэджэ районым ичыпэ хэдзэкю комиссие хэхъащхэмкэ кандидатурхэу къагъельэгъуагъэхэр, 2002-рэ ильэсүм мэкьюогъум и 12-м аштэгэх Федэраль нэ законэ N 67-р зытетэу «Урысые Федерацием игражданхэр хэдзынхэмрэ референдумынрэ ахэлжээнхэмкэ фитынгъэу ялэхэм япхыгэ гарантие шъхьаэхэм яхыллагь» зыфиорэм ия 22-рэ, ия 26-рэ статьяхэр, Адыгэ Республиком и Законэ 2002-рэ ильэсүм шышхьэйум и 12-м аштагъэу N 88-р зытетэу «Адыгэ Республиком икъалэ, ирайон ичыпэ хэдзэкю комиссие ехыллагь» зыфиорэм ия 5-рэ статья, Адыгэ Республиком хэдзынхэмкэ и Гупчэ комиссие 2021-рэ ильэсүм гъэтхапэм и 25-м ыштэгэх унашьоу N 95/378-7-р зытетэу «Адыгэ Республиком икъалэхэмрэ ирайонхэмрэ ашызэхашхэрэ чыпэ комиссиихэм нэбгырэ рэ пчагъэу ахэтыштэм яхыллагь» зыфиорэр иэубытыпэ къызыифишихээз, Адыгэ Республиком хэдзынхэмкэ и Гупчэ комиссие **унашьо ышыгь:**

1. Джэджэ районым ичыпэ хэдзэкю комиссиеу мы къыкэлтыклохэрэр зыхэтишхэр зэхэшгээнэу:

Алексеева Надежда Петр ыпхъур, 1951-рэ ильэсүм къэхъугъэр, чыпэ зыщыпсэурэмкэ ихэдзаклохэм язэукиэ игъо ыльэгъугъэр;

Добрянский Александр Николай ыкъор, 1963-рэ ильэсүм къэхъугъэр, юф зышишэрэм ихэдзаклохэм язэукиэ игъо ыльэгъугъэр;

Дутова Тамара Алексей ыпхъур, 1962-рэ ильэсүм къэхъугъэр, юф зышишэрэм ихэдзаклохэм язэукиэ игъо ыльэгъугъэр;

Панов Леонид Юрий ыкъор, 1995-рэ ильэсүм къэхъугъэр, Социалистическая политикэ партиеу «Справедливая Россия — Патриоты — за правду» зыфиорэм игъо ыльэгъугъэр;

Панов Юрий Леонид ыкъор, 1966-рэ ильэсүм къэхъугъэр, Урысые политикэ партиеу «Единая Россия» зыфиорэм игъо ыльэгъугъэр;

Самойлова Галина Владимир ыпхъур, 1963-рэ ильэсүм къэхъугъэр, Джэджэ районым хэдзынхэмкэ ичыпэ комиссие игъо ыльэгъугъэр;

Чубак Валентина Владимир ыпхъур, 1962-рэ ильэсүм къэхъугъэр, политикэ партиеу «Урысые Федерации и Коммунистическая партия» игъо ыльэгъугъэр;

Шэуджэн Галина Илья ыпхъур, 1956-рэ ильэсүм къэхъугъэр, политикэ партиеу «Урысые Федерации и Коммунистическая партия» игъо ыльэгъугъэр.

2. Мы унашьор Джэджэ районым хэдзынхэмкэ ичыпэ комиссие иэкэлгээхэгээнэу.

3. Мы унашьор республикэ гъэзетхэу «Советскэ Адыгеимрэ» «Адыгэ ма-къэмрэ» къащыхэутыгъэнэу.

Адыгэ Республиком хэдзынхэмкэ и Гупчэ комиссие и Тхъаматэ игуадзэу Е. Н. МАЙОР
Адыгэ Республиком хэдзынхэмкэ и Гупчэ комиссие исекретарэу Ф. З. ХЬАЦИАЦИ къ. Мыекъуапэ, жъоныгъуакэм и 14, 2021-рэ ильэс N 96/383-7

Адыгэ Республикэм хэдзынхэмкэ и Гупчэ комиссие иунашьу

Кошхэблэ районым
ичыпэ хэдзэкю комиссие
зэхэшгээнүү
ехыллагь

Кошхэблэ районым ичыпэ хэдзэкю комиссие хэхъащхэмкэ кандидатурхэу къагъельэгъуагъэхэр, 2002-рэ ильэсүм мэкьюогъум и 12-м аштэгэх Федэраль нэ законэ N 67-р зытетэу «Урысые Федерацием игражданхэр хэдзынхэмрэ референдумынрэ ахэлжээнхэмкэ фитынгъэу ялэхэм япхыгэ гарантие шъхьаэхэм яхыллагь» зыфиорэм ия 22-рэ, ия 26-рэ статьяхэр, Адыгэ Республиком и Законэ 2002-рэ ильэсүм шышхьэйум и 12-м аштагъэу N 88-р зытетэу «Адыгэ Республиком икъалэ, ирайон ичыпэ хэдзэкю комиссие ехыллагь» зыфиорэм ия 5-рэ статья, Адыгэ Республиком хэдзынхэмкэ и Гупчэ комиссие 2021-рэ ильэсүм гъэтхапэм и 25-м ыштэгэх унашьоу N 95/378-7-р зытетэу «Адыгэ Республиком икъалэхэмрэ ирайонхэмрэ ашызэхашхэрэ чыпэ комиссиихэм нэбгырэ рэ пчагъэу ахэтыштэм яхыллагь» зыфиорэр иэубытыпэ къызыифишихээз, Адыгэ Республиком хэдзынхэмкэ и Гупчэ комиссие **унашьо ышыгь:**

1. Кошхэблэ районым ичыпэ хэдзэкю комиссиеу мы къыкэлтыклохэрэр зыхэтишхэр зэхэшгээнэу:

Быжыкъо Амин Мухъбарый ыкъор, 1969-рэ ильэсүм къэхъугъэр, чыпэ зыщыпсэурэмкэ хэдзаклохэм язэукиэ игъо ыльэгъугъэр;

Быслымэн Заремэ Сэфэрбый ыпхъур, 1986-рэ ильэсүм къэхъугъэр, политикэ партиеу ЛДПР-м — Урысые и Либераль нэ-демократическая партия игъо ыльэгъугъэр;

Гыздээ Аспланхан Кимэ ыпхъур, 1964-рэ ильэсүм къэхъугъэр, чыпэ зыщыпсэурэмкэ хэдзаклохэм язэукиэ игъо ыльэгъугъэр;

Гыздээ Аспланхан Кимэ ыпхъур, 1964-рэ ильэсүм къэхъугъэр, Кошхэблэ районым хэдзынхэмкэ ичыпэ комиссие игъо ыльэгъугъэр;

Зверев Николай Семен ыкъор, 1961-рэ ильэсүм къэхъугъэр, Социалистическая политикэ партиеу «Справедливая Россия — Патриоты — за правду» зыфиорэм игъо ыльэгъугъэр;

Къэрдэнэ Адам Мурат ыкъор, 1988-рэ ильэсүм къэхъугъэр, юф зышишэрэм ихэдзаклохэм язэукиэ игъо ыльэгъугъэр;

Пэфыф Анфисэ Амин ыпхъур, 1974-рэ ильэсүм къэхъугъэр, политикэ партиеу «Урысые Федерации и Коммунистическая партия» зыфиорэм игъо ыльэгъугъэр;

Теслева Ирина Александр ыпхъур, 1989-рэ ильэсүм къэхъугъэр, ЛДПР-м — Урысые и Либеральнэ-демократическая партия игъо ыльэгъугъэр;

2. Мы унашьор Кошхэблэ районым хэдзынхэмкэ ичыпэ комиссие иэкэлгээхэгээнэу.

3. Мы унашьор республикэ гъэзетхэу «Советскэ Адыгеимрэ» «Адыгэ ма-къэмрэ» къащыхэутыгъэнэу.

Адыгэ Республиком хэдзынхэмкэ и Гупчэ комиссие и Тхъаматэ игуадзэу Е. Н. МАЙОР
Адыгэ Республиком хэдзынхэмкэ и Гупчэ комиссие исекретарэу Ф. З. ХЬАЦИАЦИ къ. Мыекъуапэ, жъоныгъуакэм и 14, 2021-рэ ильэс N 96/384-7

Адыгэ Республикэм хэдзынхэмкэ и Гупчэ комиссие иунашьу

Красногвардейскэ районым
ичыпэ хэдзэкю комиссие
зэхэшгээнүү
ехыллагь

Красногвардейскэ районым ичыпэ хэдзэкю комиссие хэхъащхэмкэ кан-дидатурхэу къагъельэгъуагъэхэр, 2002-рэ ильэсүм мэкьюогъум и 12-м аштэгэх Федэраль нэ законэ N 67-р зытетэу «Урысые Федерацием игражданхэр хэдзынхэмрэ референдумынрэ ахэлжээнхэмкэ фитынгъэу ялэхэм япхыгэ гарантие шъхьаэхэм яхыллагь» зыфиорэм ия 22-рэ, ия 26-рэ статьяхэр, Адыгэ Республиком и Законэ 2002-рэ ильэсүм шышхьэйум и 12-м аштагъэу N 88-р зытетэу «Адыгэ Республиком икъалэ, ирайон ичыпэ хэдзэкю комиссие ехыллагь» зыфиорэм ия 5-рэ статья, Адыгэ Республиком хэдзынхэмкэ и Гупчэ комиссие 2021-рэ ильэсүм гъэтхапэм и 25-м ыштэгэх унашьоу N 95/378-7-р зытетэу «Адыгэ Республиком икъалэхэмрэ ирайонхэмрэ ашызэхашхэрэ чыпэ комиссиихэм нэбгырэ рэ пчагъэу ахэтыштэм яхыллагь» зыфиорэр иэубытыпэ къызыифишихээз, Адыгэ Республиком хэдзынхэмкэ и Гупчэ комиссие **унашьо ышыгь:**

1. Красногвардейскэ районым ичыпэ хэдзэкю комиссиеу мы къыкэлтыклохэрэр зыхэтишхэр зэхэшгээнэу:

Осмэн Русльян Аскэр ыкъор, 1975-рэ ильэсүм къэхъугъэр, Урысые политикэ партиеу «Единая Россия» зыфиорэм игъо ыльэгъугъэр;

Батурина Елена Анатолий ыпхъур, 1963-рэ ильэсүм къэхъугъэр, политикэ партиеу «Урысые Федерации и Коммунистическая партия» игъо ыльэгъугъэр;

Клаушъэ Сайдэ Рэмзэн ыпхъур, 1973-рэ ильэсүм къэхъугъэр, юфшланпэ зытуутым ихэдзаклохэм язэукиэ игъо ыльэгъугъэр;

Марценикова Наталье Иван ыпхъур, 1962-рэ ильэсүм къэхъугъэр, юфшланпэ зытуутым ихэдзаклохэм язэукиэ игъо ыльэгъугъэр;

Нанкуй Руслан Къэплъан ыкъор, 1981-рэ ильэсүм къэхъугъэр, юфшланпэ зытуутым ихэдзаклохэм язэукиэ игъо ыльэгъугъэр;

Пешкова Евгения Александр ыпхъур, 1975-рэ ильэсүм къэхъугъэр, Красногвардейскэ районным хэдзынхэмкэ ичыпэ комиссие игъо ыльэгъугъэр;

Футбол

АПЭ ИТЫМ ИМУРАДХЭР

«Краснодар-3» Краснодар — «Зэкъошныгъ»
Мыекъуапэ — 1:0.
Жъоныгъуакэм и 10-м Краснодар щызэдешла-
гъэх.

«Зэкъошныгъ»: Гиголаев,
Такъый, Хагъур, Палажнов,
Букия (Бабенко, 64), Ещенко,
Газиты, Йашэ, Антоненко (Хаг-
саныкъу, 89), Андрейченко,
Къонэ (Крылов, 82).

Къэлапчъэм йэгуаор дэзы-
дзагъэр: Симонов, 38.

Я 28-рэ зэйукъэхъэр

Ятлонэрэ купэй «Кыблэм» ия
28-рэ зэйукъэхъем якъеуххэр
зэтэгъашшэх.

«Спартак» — «Кубань» —
0:3, «Легион» — СКА — 0:0,
«Кубань-Холдинг» — «Форте»
— 2:1, «Ессентуки» — «Мэшы-
куу» — 1:4, «Биолог» — «Туа-
псэ» — 4:1, «Черноморец»
— «Интер» — 2:0, «Анжи» —
«Махачкала» — 2:2.

Я 29-рэ ешлэгъухэр

«Зэкъошныгъ» — «Кубань-
Холдинг» Павловскэ район
— 0:3.

Жъоныгъуакэм и 16-м Мыекъуапэ щызэдукъагъэх.

«Зэкъошныгъ»: Гиголаев,
Такъый, Подковыров, Палажнов,
Хагъур, Букия (Манченко, 86),
Крылов (Дыхъу, 82),
Йашэ, Антоненко, Андрейченко
(М. Делэкъу, 90), Къонэ.

Къэлапчъэм йэгуаор дэзы-
дзагъэр: Р. Гиголаев — 6,
Зайкин — 11, Н. Гиголаев — 34,
«Кубань-Холдинг».

Зэнэкъокъум апэрэ чыпээр
щызыгъигэ клубым удешлээзэ,
такъики 10-м ыуж пчагъэр 0:2
зыхъукъэ сыда анахъэу узэ-
гупшишэцтыр? «Зэкъошныгъэм»
итренер шхъаалэу Ешыгоо Сэ-

фэрбий къызэрэтиуагъэу, уху-
мэн юфыгъохэр нахышлоу зе-
рэбгэцэктхэм уегупшишэн
фае.

Апэрэ едзыгъор 3:0-у «Ку-
бань-Холдинг» ыхъыгъ. Ятлон-
эрэ едзыгъор аш ёбгэапшэмэ,
«Зэкъошныгъэм» узэрэштыхъун
амалхэр къыгэльэгъуагъэх. Уху-
мэн юфыгъохэм ямехаплэхэр
«Зэкъошныгъэм» ыгъэлтигъэх.
Ухуумаклохэм ашыщуу Р. Хагъу-
уыр джабгыу лъэнхъюмкэ
ыпекъе ильэуу къыхэкъыгъ. «Ку-
бань-Холдинг» гулчэм псын-
къэу щешлээзэ, тикъэлапчэ пэчы-
жъэу заулэрэ къыдэуагъ. А. Ды-
шэекъыр лъэш дэдэу йэгуаом
зеом, Д. Гиголаевым зидзи, къо-
гупэм къызызэктэдэжъыгъ.

Тикъэлэпчъэйт цыхъашлэгъоу
зэрэшлэрэм тильтэгушоштыгъ, ау-
ыпекъе щешлэхэрэм зэхэшэн
юфыгъохэр зэрэгтэцаклэхэрэм
уильтэрэзэнэу щытыгъэп. А. Йашэр,
А. Къонэр, Ю. Андрейченко,
Д. Крыловыр, нэмыхъэри апекъе
ильтиштгъэх шхъааем, къэлап-
чъэм дэонхэр, ухуумаклохэр лъэ-

шэу агъэгумэкъынхэ альэкъыщты-
гъэп.

«Кубань-Холдинг» иешла-
клохэр футболым нахъ хэгъоза-
гъэхэу зэнэкъокъум къыщылтэ-
гъуагъэх.

Пресс-зэйукъэр

— Ятлонэрэ едзыгъом нахъ
рэхъатэу тиухъумаклохэр ешлэ-
гъэх. Къэлапчъэм нахъ блағъэу
еклоплэнхэм, йэгуаор хагъэм раз-
дээнэм «Зэкъошныгъэм» фэхъа-
зырэп. Тиешлаклохэр ныбжыкъла-
х, опыт ялэп. Къэлэшт ильэс
зэнэкъокъум нахышлоу тыщешлэ-
нэм зыфэтэгъэхъазыры, — къы-
луагъ «Зэкъошныгъэм» итренер
шхъаалэу Ешыгоо Сэфэрбий.

— Ешлэгъум теклоныгъэр къы-
щыдэхъынр къытэхъылэкъы-
гъэп. Тэ пшъэрлыг хэхыгэе ти.
Зэнэкъокъум апэрэ чыпээр къы-
щыдэхъынр тифэбанэ. Клубым
ипашхэм ягугъэ къэдгэшьып-
къэхъы, хэгъэгум изэнэкъокъуу
апэрэ купым щыкъорэм тыщешлэ-
тшоигъуу, — къылуагъ «Кубань-
Холдинг» итренер шхъаалэу
Дмитрий Фоминим.

— Мыеекъуапэ футбол коман-
дэ дэгъу илэштыгъ. Зэйукъэхъ-
хэм тяптынену Адыгэим икъэлэ
шхъаалэ тыхъаклоштыгъ. Стадион
дахэ Мыеекъуапэ щагъэпсыгъ, ау
«Зэкъошныгъэм» иешлакъе къе-
хъыгъы. Республиком щапуугъэ
къалэхэр командэм щырагъэшлэн-
хэм пащхэр зэрэпильхэр дэгъу.



Апшъэрэ купыр

КІЭУХХЭМ ЯЗЭФЭХЫСЫЖХЭР

Урысыем футболымкэ изэнэкъокъу хэлэжъэрэ командахэу апшъэрэ
купым хэтхэм 2020 — 2021-рэ ильэс ешлэгъур аухыгъ.

Клубхэм къыдахыгъэ чыпэ-
хэм ялъытыгъэу Европэм ику-
бокхэм афэбэнэштхэр, апшъэ-
рэ купым занкъэу хагъэкъыщ-
хэр къэнэфагъэх.

Зэтэгъашшэх

1. «Зенит» — 65
2. «Спартак» — 57

3. «Локомотив» — 56
4. «Рубин» — 53
5. «Шъачэ» — 53
6. ЦСКА — 50
7. «Динамо» — 50
8. «Химки» — 45
9. «Ростов» — 43
10. «Краснодар» — 41
11. «Ахмат» — 40
12. «Урал» — 34
13. «Уфа» — 25
14. «Арсенал» — 23
15. «Ротор» — 22
16. «Тамбов» — 13.

«Зенит» ыкъи «Спартак» Ев-
ропэм ичемпионхэм я Кубок
фэгъэхъигээ зэйукъэхъем ахэ-
лэжъэштхэр.

«Локомотив», «Рубин», «Шъа-

Зэхэзыщагъэр
ыкъи къыдэзы-
гъэхъэр:

Адыгэ Республикэм
льэпкъ Йофхэмкээ,
Ижыб къэралхэм ашы-
псурэ тильэпкъэ-
гъухэм адьырэз эзхы-
ныгъэхъэм ыкъи
къэбар жууѓъэм
иамалхэмкээ и Комитет

Адресыр:
ур. Крестьянскэр, 236

Редакциер зыдэ-
шийэр:
385000,
къ. Мыеекъуапэ,
ур. Первомайскэр,
197.

Телефонхэр:
приемнэр:
52-16-79,

Редакцием авторхэм
къайхыэр А4-кээ
заджэхэрэх тхьапхэу
зипчагъэкъэ 5-м
емыхъхэрэр ары. Са-
тырхэм азыфагу 1,5-рэ
дэлтээ, шрифтыр
12-м нахъ цыкъунэу
щытэп. Мы шапхъэ-
хэм адимыштэрэх
тхьагъэхэр редакцием
зэкъегъэхъэрэх.

E-mail: adygovoice@mail.ru

Зыщаушыхъятыгъэр:
Урысые Федерацием
хэутын Йофхэмкээ, тел-
радиокъэтын-
хэмкээ ыкъи зэлъы-
лэсэйкэ амалхэмкээ
и Министерствэ
и Темир-Кавказ
чыпэ гъэлоры-
шапл, зэраушыхъятыгъэ
номерыр

ПИ №ТУ23-00916

Зыщаушахытыгъэр
ОАО-у
«Полиграф-ЮГ»,
385000,
къ. Мыеекъуапэ,
ур. Пионерскэр,
268

Зэкъэмкэ
пчагъэр
4312
Индексхэр
П 4326
П 3816
Зак. 916

Хэутынм узчи-
къэтхэнэу щыт уахътэр
Сыхъатыр
18.00
Зыщаушахытыгъэр
уахътэр
Сыхъатыр
18.00

Редактор
шхъаалэу
Дэрбэ Т. И.

Редактор шхъаалэу
игуадзэр
Мэшлэкъю
С. А.

Пшъэдэхъыж
зыхъырэ секретарыр
Жакъэмкъю
А. З.